

ایم کیو ایم کے قائد الطاف حسین نے جماعت اہل سنت پاکستان کے امیر اور ممتاز عالم دین علامہ شاہ تراب الحق قادری کی فون پر عیادت کی علامہ شاہ تراب الحق قادری نے پوری زندگی دین کے فروغ اور اتحاد بین المسلمین کیلئے گزاری ہے، ان جیسی ہستیاں ہی علم کا نشان ہیں۔ الطاف حسین اللہ تعالیٰ علامہ شاہ تراب الحق قادری کو صحت تندرستی عطا کرے اور ان کا سایہ پوری قوم پر قائم رکھے۔ الطاف حسین پوری قوم علامہ شاہ تراب الحق قادری کی صحتیابی اور درازی عمر کیلئے دعا کرے۔ الطاف حسین کی اپیل

لندن:۔۔۔ 30 اگست 2012ء

متحدہ قومی موومنٹ کے قائد جناب الطاف حسین نے جماعت اہل سنت پاکستان کے امیر اور ممتاز عالم دین علامہ شاہ تراب الحق قادری کو فون کر کے ان کی عیادت کی۔ علامہ شاہ تراب الحق قادری گزشتہ کئی دنوں سے علیل ہیں اور گردے کے عارضہ میں مبتلا ہیں۔ جناب الطاف حسین نے علامہ شاہ تراب الحق قادری سے گفتگو کے دوران انکی دینی خدمات کو سراہتے ہوئے کہا کہ آپ نے پوری زندگی دین کے فروغ اور اتحاد بین المسلمین کیلئے گزاری ہے، آپ جیسی ہستیاں ہی علم کا نشان ہیں۔ جناب الطاف حسین نے علامہ شاہ تراب الحق قادری کی صحتیابی کیلئے دعا کرتے ہوئے کہا کہ اللہ تعالیٰ آپ کو صحت تندرستی عطا کرے، عمر دراز فرمائے اور آپ کا سایہ پوری قوم پر قائم رکھے۔ انہوں نے پوری قوم سے اپیل کی کہ وہ علامہ شاہ تراب الحق قادری کی صحتیابی اور درازی عمر کیلئے دعا کریں۔ علامہ شاہ تراب الحق قادری نے عیادت کیلئے فون کرنے پر جناب الطاف حسین کا شکریہ ادا کیا اور ان کی صحت و سلامتی کیلئے دعا کی۔

ایم کیو ایم لائڈھی سیکٹر کے کارکن محمد اقبال کی شہادت پر الطاف حسین کا اظہار افسوس

لندن:۔۔۔ 30 اگست 2012ء

متحدہ قومی موومنٹ کے قائد جناب الطاف حسین نے ایم کیو ایم لائڈھی سیکٹر کے سینئر کارکن محمد اقبال کی مسلح دہشت گردوں کی فائرنگ سے المناک شہادت پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے شہید محمد اقبال کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اور افسوس کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ محمد اقبال شہید کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا کرے۔ (آمین)

ایم کیو ایم لائڈھی سیکٹر کے کارکن محمد اقبال کے قتل کو نوٹس لیا جائے، رابطہ کمیٹی

دہشت گرد عناصر سوچھی سچھی سازش تحت ایم کیو ایم کے کارکنان اور ہمدردوں کو نشانہ بنا رہے ہیں

کراچی:۔۔۔ 30 اگست 2012ء

متحدہ قومی موومنٹ کی رابطہ کمیٹی نے ایم کیو ایم لائڈھی سیکٹر یونٹ 80 کے کارکن محمد اقبال ولد محمد یاسین کو مسلح دہشت گردوں کی جانب سے فائرنگ کر کے شہید کرنے کی سخت ترین الفاظ میں مذمت کی ہے اور اسے شہر کا امن خراب کرنے کی سازش قرار دیا ہے۔ ایک بیان میں رابطہ کمیٹی نے کہا کہ بعض عناصر جان بوجھ کر شہر کا امن خراب کر کے ملک کو غیر مستحکم کرنا چاہتے ہیں اور یہی وجہ ہے کہ وہ عناصر مسلسل ایم کیو ایم کے نہتے و بے گناہ کارکنان و ہمدردوں کو دہشت گردی کا نشانہ بنا رہے ہیں۔ رابطہ کمیٹی نے کہا کہ محمد اقبال کا بہیمانہ قتل بھی اسی سلسلے کی کڑی ہے جس کا مقصد شہر کا امن خراب کرنا اور بد امنی کی فضا قائم کرنا ہے۔ رابطہ کمیٹی نے محمد اقبال شہید کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ محمد اقبال شہید کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ دے۔ رابطہ کمیٹی نے صدر مملکت آصف علی زرداری، وزیراعظم پاکستان راجہ پرویز اشرف، وفاقی وزیر داخلہ رحمن ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا ہے کہ لائڈھی سیکٹر کے کارکن محمد اقبال کے قتل کو نوٹس لیا جائے اور ایم کیو ایم کے کارکنان کے قتل کے واقعات میں ملوث عناصر کو گرفتار کر کے قتل و قتل سزا دی جائے۔

کوئٹہ جی آراوکالونی میں فائرنگ سے سیشن جج سمیت 3 افراد کے قاتلوں کو فوری گرفتار کیا جائے، رابطہ کمیٹی

سیشن جج ذوالفقار علی نقوی سمیت 3 افراد کی ہلاکت پر افسوس کا اظہار

کراچی۔۔۔30 اگست 2012ء

متحدہ قومی موومنٹ کی رابطہ کمیٹی نے کوئٹہ کے علاقے جی آراوکالونی میں ایڈیشنل سیشن جج کی گاڑی پر فائرنگ کی سخت ترین الفاظ میں مذمت کی ہے اس واقعہ میں سیشن جج ذوالفقار نقوی سمیت 3 افراد کی ہلاکت پر افسوس کا اظہار کیا ہے۔ اپنے ایک بیان میں ایم کیو ایم کی رابطہ کمیٹی نے کہا کہ کوئٹہ جی آراوکالونی میں سیشن جج ذوالفقار علی نقوی سمیت 3 افراد کی ہلاکت ملک میں گزشتہ کئی روز سے جاری فرقہ واریت کی پُر تشدد واقعات کے سلسلے کی ایک کڑی ہے۔ ایم کیو ایم کی رابطہ کمیٹی نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مرحومین کی مغفرت فرمائے۔ ایم کیو ایم کی رابطہ کمیٹی نے وزیراعظم پاکستان راجہ پرویز اشرف، وفاقی وزیر داخلہ رحمان ملک اور وزیر اعلیٰ بلوچستان اسلم رئیس سانی سے مطالبہ کیا ہے کہ کوئٹہ جی آراوکالونی میں فائرنگ کے واقعہ کا نوٹس لیا جائے اور اس واقعہ میں ملوث عناصر کو گرفتار کر کے قتل و قتل سزا دی جائے۔

ایم کیو ایم پنجاب سمیت ملک بھر میں پھیل چکی ہے اور عوام کے حقوق کے حصول کیلئے جدوجہد میں مصروف عمل ہے، افتخار اکبر رندھاوا

64 سال سے زائد کا عرصہ گزر جانے کے باوجود پنجاب کے عوام کے ساتھ نا انصافی اور ان کو جائز حقوق سے محروم رکھا جا رہا ہے جو سراسر ظلم و زیادتی ہے

خانیوال کی بھٹی اور لیل برادری نے اپنے سربراہان اور سینکڑوں افراد کیساتھ ایم کیو ایم میں شمولیت کا اعلان کیا

جہانیاں کے علاقے رحیم شاہ میں منعقدہ استقبالیہ جلسے سے خطاب

ملتان::۔۔۔30، اگست، 2012ء

متحدہ قومی موومنٹ کی رابطہ کمیٹی کے رکن افتخار اکبر رندھاوا نے کہا ہے کہ ایم کیو ایم پنجاب سمیت ملک بھر میں پھیل چکی ہے اور عوام کے غصے شدہ حقوق کے حصول کیلئے جدوجہد میں مصروف عمل ہے، پنجاب کے عوام کے ساتھ جو نا انصافی کی گئی ہے اس کا نہ صرف ازالہ کیا جائے گا بلکہ ان کے دکھ سکھ میں ہمیشہ ساتھ رہے گی لہذا پنجاب کے عوام اپنے آپ کو تنہا نہ سمجھیں۔ ان خیالات کا اظہار انہوں نے جہانیاں کے علاقے رحیم شاہ میں منعقدہ استقبالیہ جلسے سے خطاب کرتے ہوئے کیا۔ اس موقع پر خانیوال کی بھٹی اور لیل برادری نے اپنے سربراہان غلام رسول بھٹی، عارف لیل، ارشد گل اور اللہ نواز بھٹی کی قیادت میں سینکڑوں افراد کیساتھ ایم کیو ایم میں شمولیت کا اعلان کیا۔ افتخار اکبر رندھاوا نے ایم کیو ایم میں شامل ہونے والی برادریوں کا خیر مقدم کیا اور انہیں مبارکباد دیتے ہوئے کہا کہ متحدہ قومی موومنٹ پنجاب سمیت ملک بھر کے عوام کے غصے شدہ حقوق کے حصول اور ان کے بنیادی مسائل کے حل کیلئے کوشاں ہے، 64 سال سے زائد کا عرصہ گزر جانے کے باوجود پنجاب کے عوام کے ساتھ نا انصافی اور ان کے جائز حقوق سے محروم رکھا گیا جو سراسر ظلم و زیادتی ہے۔ اس موقع پر احمد نجر، انجینئر اسلم شوق وابلہ، شمشاد سندھو نے بھی خطاب کیا تقریب میں زول انچارج رائے خالد محمود، سیکریٹری اطلاعات علی عمران سہروردی، ڈسٹرکٹ جوائنٹ انچارج کرامت علی شیخ اور رکن سوشل فورم شاہد زیدی بھی موجود تھے۔

ایم کیو ایم فیڈرل بی ایریا سیکٹر کے کارکن محمد نوید کی والدہ محترمہ رضیہ خورشید کے انتقال پر رابطہ کمیٹی کا اظہار افسوس

کراچی۔۔۔30 اگست 2012ء

متحدہ قومی موومنٹ کے رابطہ کمیٹی نے ایم کیو ایم فیڈرل بی ایریا سیکٹر یونٹ 146 کے کارکن محمد نوید کی والدہ محترمہ رضیہ خورشید کے انتقال پر افسوس کا اظہار کیا ہے۔ ایک تعزیتی رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## ملک بھر میں اثناء عشری فقہ سے تعلق رکھنے والے بے گناہ افراد کی ہلاکتوں کے خلاف ایم کیو ایم ڈیفنس کلفٹن ریز یڈنٹس کمیٹی (DCRC) کے زیر اہتمام ڈیفنس کلفٹن میں مظاہرے منعقد ہوئے۔

کراچی:۔۔۔30، اگست، 2012ء

ملک بھر میں اثناء عشری فقہ سے تعلق رکھنے والے بے گناہ افراد کی ہلاکتوں کے خلاف متحدہ قومی موومنٹ ڈیفنس کلفٹن ریز یڈنٹس کمیٹی (DCRC) کے زیر اہتمام ڈیفنس کلفٹن میں مظاہرے منعقد ہوئے۔ اس موقع پر DCRC کی انچارج، اراکین کمیٹی اور حق پرست عوام کی بڑی تعداد موجود تھی۔ مظاہرے کے شرکاء نے ہاتھوں میں پلے کارڈز اٹھا رکھے تھے جن پر قائد تحریک جناب الطاف حسین کے بیانات سے اقتساب ”فرقہ واریت زہر ہے“، ”ہم سب پاکستانی ہیں“ اور دیگر نعرے درج تھے۔ علاوہ ازیں عوام الناس میں قائد تحریک جناب الطاف حسین کے بیان کی کاپیاں بھی تقسیم کیں جس میں قائد تحریک نے ملک و قوم کی بقاء و سلامتی کو درپیش شدید خطرات سے قوم کو پیشگی آگاہ کیا ہے۔ اس موقع پر مختلف مکتبہ فکر سے تعلق رکھنے والے افراد، دکانداروں نے فرقہ وارانہ ہم آہنگی قائم رکھنے کی مخلصانہ عملی کوششوں پر ایم کیو ایم کے قائد جناب الطاف حسین کو زبردست خراج تحسین پیش کرتے ہوئے کہا کہ ملک میں مذہبی ہم آہنگی اور اتحاد کیلئے ان کا کردار قابل ستائش ہے۔ انہوں نے اس یقین کا اظہار کیا کہ اگر ملک کے تمام مذہبی و سیاسی رہنما اور جماعتیں قائد تحریک جناب الطاف حسین اور ایم کیو ایم کی طرح بلا تفریق رنگ و نسل، مذہب و مسلک سیاست برائے خدمت شروع کر دیں تو بہت جلد ہمارا ملک ترقی کی جانب گامزن ہو جائے گا۔ انہوں نے کہا کہ ملک میں بسنے والے عوام فرقہ واریت و لسانیت سے بالاتر ہو کر آپس میں بھائی چارگی کو فروغ دیں اور یگانگت کا مظاہرہ کریں۔

## نجی ٹی وی کے رپورٹرز و نیب معین پر مسلح افراد کا قاتلانہ حملہ کھلی دہشت گردی ہے، واسع جلیل

کراچی:۔۔۔30، اگست، 2012ء

متحدہ قومی موومنٹ کی رابطہ کمیٹی کے رکن و ایم کیو ایم شعبہ اطلاعات کے انچارج واسع جلیل نے گلستان جوہر میں مسلح جرائم پیشہ افراد کی جانب سے نجی ٹی وی کے رپورٹرز و نیب معین کو فائرنگ کر کے زخمی کرنے کی سخت ترین الفاظ میں مذمت کی ہے اور قاتلانہ حملے کے اس واقعے کو کھلی دہشت گردی اور آزادی صحافت منافی قرار دیا ہے۔ اپنے ایک بیان میں واسع جلیل نے کہا کہ بعض جرائم پیشہ عناصر اپنے ناپاک عزائم کی پردہ پوشی کیلئے صحافیوں کو نشانہ بنا رہے ہیں اور زوہب معین پر مسلح افراد کا قاتلانہ حملہ بھی اسی سلسلے کی کڑی ہے جس کی جتنی بھی مذمت کی جائے کم ہے۔ انہوں نے کہا کہ فرائض منصبی انجام دینے والے صحافیوں پر مسلح حملوں سے صحافی برادری میں شدید خوف و ہراس پایا جا رہا ہے اور وہ عدم تحفظ کا شکار ہیں۔ واسع جلیل نے زوہب معین سے دلی ہمدردی کا اظہار کرتے ہوئے انکی جلد و مکمل صحت یابی کیلئے دعا کی۔ انہوں نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ نجی ٹی وی کے رپورٹرز و نیب معین پر جرائم پیشہ افراد کی جانب سے قاتلانہ حملہ کر کے زخمی کرنے کا فوری نوٹس لیا جائے اور حملے میں ملوث جرائم پیشہ عناصر کو گرفتار کر کے عبرتناک سزا دی جائے۔

